



Програма „Форуми
во заедницата“
Community
Forums Programme
Programi
„Forume në bashkësi“

ПРОГРАМА „ФОРУМИ ВО ЗАЕДНИЦАТА“

ГРАЃАНИТЕ ОДЛУЧУВААТ

**БУЏЕТСКИ ФОРУМ
ОПШТИНА КРИВА ПАЛАНКА**

The collage includes:

- A close-up photo of two men in a meeting.
- A photo of a crowded restaurant interior during a budget forum.
- An aerial view of a church and surrounding buildings.
- A photo of a man and a woman smiling at a public event.
- A night photo of a large crowd gathered outdoors for a festival or event.
- A photo of a man speaking at a podium during a forum.

ФЕВРУАРИ 2015
Билтен бр.

2



ЛОКАЛНА
САМОУПРАВА
ОПШТИНА
КРИВА ПАЛАНКА



Schweizerische Eidgenossenschaft
Confédération suisse
Confederazione Svizzera
Confederaziun svizra

ФОРУМИ ВО ЗАЕДНИЦАТА

Целта на буџетскиот форум, кој се спроведува во рамките на програмата „Форуми во заедницата“, во Општина Крива Паланка е да се изгови буџет во консултација со граѓаните и во согласност со нивните потреби и приоритети, истовремено, и да се зголеми транспарентноста и отчетноста за приходите и расходите на општината, како и за намената на средствата и нивното трошење.



ТРИ ПРОГРАМИ ПРЕД ГРАЃАНИТЕ НА ЧЕТВРТАТА ФОРУМСКА СЕСИЈА

На 2 декември 2014 година, граѓаните дискутираа за предлог-програмите за Урбанистичко планирање, Социјална заштита и за Локален економски развој за 2015 година.

Раководителите на Одделението за урбанизам, сообраќај и животна средина и на Одделението за јавни дејности, економски развој и информатичка технологија, Добривој Николовски и Душко Арсовски, детално ги презентираа проектите, од овие буџетски програми. Во своите дискусији, граѓаните ги нагласија нивните приоритети за 2015 година. Дел од нив веќе беа вклучени во програмите, а дел беа нови предлози. Најголем број предлози имаше за изработка на детален урбанистички план за десниот брег на градот, за сервисни служби за домашна нега и помош, за развој на туризмот, поддршка на малите и средни претпријатија и слично. „Буџетскиот форум е добра можност да се слушнат приоритетите на граѓаните“, изјави Добривој Николовски, раководител на Одделението за урбанизам, сообраќај и заштита на животната сре-

дина. „Ние ги правиме планирањата за развојните програми и настојуваме да вклучиме проекти од значење за целата заедница, но финансиски-

те можности ни се ограничени и затоа ни е важно да слушнеме што им е приоритетно на граѓаните“, додаде тој.





И граѓаните се свесни за ограничните финансиски можности на општината, но тоа не им пречи да се произнесат по секоја од програмите. „Знаеме дека како мала општина, нема финансиски можности да се одговори на сите потреби“, вели Рушка Митовска, пензионер и член на Општинската организација на Црвениот Крст, „но сепак доволно е што буџетот се изготвува со граѓанско учество и што в предвид ќе бидат земени форумските одлуки. Особено сум задоволна што нашиот предлог за кофинансирање на проектот „Грижа за стари лица во домашни услови“ е прифатен од општината и е

вклучен во Програмата за социјална заштита за 2015 година“, додаде таа. Елеонора Димитровска, од организацијата ЕГРИ прв пат учествува на ваков forum. „Како дел од младата популација го исказуваме своето барање во иднина општината да направи посебна програма за поддршка на младите и нивните активности. Се надеваме дека нашата препорака ќе биде прифатена и во наредната фискална година, односно во 2016 година ќе има посебна буџетска програма за младата популација. Засега, своите потреби ќе ги решаваме во другите развојни програми од општинскиот буџет“, рече таа.

Мини форум за претселекција

Заради обемноста на програмите и проектите, помеѓу четвртата и петата forumска сесија се одржа мини forumска сесија на која беше извршена претселекција на проектите кои ќе бидат ставени на гласачкото ливче на петата, гласачка сесија. Мини forumот опфати претставници од сите работни маси како и експери од општината.

Претходно беше одржана и посебна средба со раководителите на одделенијата кои ги подготвуваат и планираат буџетските програми. На средбата беше дискутирано за тоа кои се реално остварливи проекти, пред се финансиски, односно пред се за оние кои главно се финансираат од изворните приходи на општината.

Мини forumот го прифати образложението на општинската администрација за извесноста на реализацијата на одредени проекти и ја зема таа информација предвид при претселекцијата.

По гласањето, претселектирани се 10 програми и 30 проекти кои беа ставени на две гласачки ливчиња и на петата forumска сесија им беа понудени на граѓаните за гласање.



Прифатени се 83% од предлозите од третата forumска сесија

На третата forumска сесија граѓаните дадоа вкупно 48 предлози за програмите: Уредување на градежно земјиште, Развој на културата и за изградба, реконструкција, одржување и заштита на локалната патна мрежа. Од нив, 40 или 83% се прифатени, а осум не се прифатени заради различни причини.

Истовремено, на сесијата беше презентирано мислењето на општинската администрација за

предлозите од претходната сесија кои се однесуваа на програмите за Уредување на градежното земјиште,

за Развој на културата и за Изградба, реконструкција, одржување и заштита на локалната патна мрежа.

ГРАЃАНите ГЛАСАА ЗА СВОИТЕ ПРИОРИТЕТИ

Петата или гласачката форумска сесија се одржа на 11 декември 2014 година. Граѓаните одлучуваа за приоритетите кои ќе влезат во општинскиот буџет за 2015 година. Проектот за изградба на канализациска мрежа, на потегот од Центарот за култура до населбата Маневци, беше избран за најприоритетен, а програмите за Урбанистичко планирање, за Уредување на градежно земјиште и за Локален економски развој добија најголема поддршка при гласањето по работни маси.

Граѓаните беа задоволни од спроведениот процес. За Димитар Петровски буџетскиот форумски процес е извонредна можност граѓаните да дознават како се трошат општинските пари и да се вклучат во одлучувањето како ќе се трошат тие пари според приоритет. „Како економист“, вели тој, „ова ми дојде како одлично практично искуство одблиску да се запознаам со процесот на буџетирање, изворите на приходи

	A	B	C	D	E	F
10 Чистеење и одржување на регулаторни и нерегулаторни реки, потоци и водотеки Доматчи дол, Кукое дол, Скръпълски дол, Белевски дол, Крича река, Дуранка Река и водотеки неидентифицирани со урбанистичките планови	24				24	
3.11 Крпење на ударни дупки на пешачки улици	20		200.000		20	
4.1 Сервисни услуги за домашна нега и помош	28		700.000		28+	
4.2 Посета на семејства и установи	28		240.000		28	
Изработка на социјална карта	0		20.000		30.000	

кои се слеваат во општинскиот буџет, расходите по програми и проектни активности и слично. Драго ми е што општинската администрација покажа отвореност и имаше трпеливост да ги образложува и објаснува сите наши предлози, што значи дека е подгответена и сака да направи и реализира граѓански буџет“, додаде Петровски. И Наталија Милковска од Градскиот музеј смета дека целиот форумски процес бил одлично организиран и спроведен и дека

граѓаните навистина дале голем придонес во одредувањето на најприоритетните програми и проекти од општинскиот буџет за 2015 година. „Никој подобро не ги знае потребите и проблемите на граѓаните, па затоа нивното приоретизирање треба да биде земено во предвид при усвојувањето и извршувањето на буџетот на општината. Се надевам дека добар дел од приоритетите ќе бидат реализирани и и честитам на општината што се одлучила да ги вклучи граѓани-

ПРЕПОРАКИ ОД ГРАЃАНите

Предлозите од граѓаните кои беа разговарани на форумските сесии но не се најдоа на листата за приоретизирање станаа препораки и му беа враќени на градоначалникот со барање, општината да ги има предвид во следните планови. Општината доби вкупно 56 препораки во шест

програми. Еве како се распоредени:

1. Програма за изградба, реконструкција, одржување и заштита на локалната патна мрежа – 11 препораки
2. Програма за развој на културата – 11 препораки
3. Програма за уредување на градежно земјиште – 12 препораки
4. Програма за социјална заштита – 5 препораки
5. Програма за локален економски развој – 7 препораки
6. Програма за урбанистичко планирање – 10 препораки

те во креирањето на буџетските програми."

На градоначалникот Арсено Алексовски му беа врачени и препораките произлезени од буџетскиот форумски процес.

Тој им се заблагодари на граѓаните кои зедоа активно учество во буџетскиот forumski процес и изрази задоволство затоа што најголем број од нивните предлози и при-

оритети се совпаѓаат со приоритетите на општината, кои веќе се вклучени во буџетските програми за 2015 година. „Како општина ветуваме дека ќе правиме напори да го реализираме најприоритетниот проект произлезен од буџетскиот форумски процес, како и останатите приоритетни предлози од страна на граѓаните. Во иднина, без оглед дали ќе обезбедиме донаторска поддршка или не, како општина ќе го практикуваме буџетскиот forum за изготвување на буџет со граѓанско партисипативно учество“, рече во своето обраќање Алексовски.



ДЕСЕТТЕ НАЈПРИОРИТЕТНИ ПРОГРАМИ ЗА 2015 ГОДИНА

БР.	ПРОГРАМА	БУЏЕТ	БОДОВИ
1	Урбанистичко планирање	3.200.000	62
2	Уредување на градежно земјиште	34.477.000	61
3	Локален економски развој	8.700.000	56
4	Развој на локалната патна мрежа	12.910.000	53
5	Социјална заштита	380.000	47
6	Развој на образованието	5.055.800	44
7	Развој на културата	3.187.000	40
8	Енергетска ефикасност	1.400.000	38
9	Јавна чистота	5.837.268	23
10	Јавно осветлување	4.100.000	16

ТРИЕСЕТ НАЈПРИОРИТЕТНИ ПРОЕКТИ ЗА 2015 ГОДИНА

БР.	ПРОЕКТ	БУЏЕТ	БОДОВИ
1	Изградба на канализациска мрежа култура (Дом на - населба Маневци)	5.500.000	197
2	Техничка документација за регулација на долови и буици	600.000	192
3	Кофинансирање на проекти	6.000.000	180
4	Отворање на Младински културен центар (обезбедување простор од општината)	НПФС*	170
5	Сервисни служби за домашна нега и помош	240.000	167
6	Поттикнување на развој на туризмот	450.000	166
7	Доизградба на локален пат Крива Паланка - с. Градец до испосница на „Свети Јоаким Осоговски“	1.000.000	159
8	Изградба на трим патека – мотел Македонија - Света вода - Манастир	1.000.000	151
9	Поддршка на граѓански здруженија	350.000	144
10	15-21 септември VII Меѓународен театарски фестивал Св.Јоаким Осоговски	300.000	141
11	23 август – Четврто издание на рок фестивал „ЦОИ ФЕСТ“	250.000	140
12	Чистење и одржување на регулирани и нерегулирани реки, порои и водотеци: Домачки дол, Куков дол, Скрљавски дол, Белевски дол, Крива река, Дурачка Река и водотеци недефинирани со урбанистичките планови	200.000	139
13	Изработка и донесување на ЛУПД за изградба на објекти за спорт и рекреација на локалитет „Калин Камен“, место викано „Царев врв“ на дел од к.п.бр.1345 во К.О. Костур	68.000	135
14	Поплочување на дел од ул. Борис Трајковски	300.000	127
15	Крпење на ударни дупки на оштетени улици	700.000	114

ТРИЕСЕТ НАЈПРИОРИТЕТНИ ПРОЕКТИ ЗА 2015 ГОДИНА

БР.	ПРОЕКТ	БУЏЕТ	БОДОВИ
16	25, 26, 27 август - X Интернационален фолклорен фестивал Св.Јаким Осоговски 2015	300.000	110
17	Крак од улица Јане Јакимовски (амбар)	300.000	110
18	Зимско одржување на приоритетни, отворени јавни површини	554.190	110
19	Чистење на шахти и сливници од атмосферска канализација (од земја и наноси)	400.000	108
20	Обележување на улиците, такси станиците и автобуските постојки со хоризонтална сообраќајна сигнализација		106
21	Изградба на пристапни рампи за лица со посебни потреби (отстранување на бариерите)	20.000	105
22	Опремување на улиците со вертикална и хоризонтална сигнализација		99
23	Изработка на социјална карта	30.000	99
24	Посета на семејства и установи	20.000	97
25	Проект за канализација со пречистителна станица за село „Жидилово“	800.000	95
26	Урбанистички план вон населено место за изградба на објекти од времено сместување А4, бензинска пумпа и зеленило, спорт и рекреација во К.О. Кркља на место викано „Дервен“	52.000	89
27	Организирање на Ревија на носии од кривопаланечко (од зрело доба до најмладото население)	40.000	87
28	Реконструкција на јавно осветлување	1.000.000	86
29	20-ти мај Ден на пожарникарите	10.000	70
30	7 Јануари-Божиќ (5 Јануари Бадниково гранче)	30.000	43

СЛЕДЕЊЕ НА СПРОВЕДУВАЊЕТО НА ОДЛУКИТЕ НА ФОРУМОТ



На крајот на петата форумска сесија, граѓаните избраа Работна група за следење на спроведувањето на форумските предлози, препораки и проекти, која ја сочи-нува по еден претставник од сите 8 работни маси. Работната група ќе ја следи реализацијата на forumските одлуки и на 6-та (последова-

телна сесија) ќе даде извештај за извршувањето на проектираните расходи по приоритетните буџетски програми и проекти, избрани од граѓаните.

Првата активност на членовите на Работната група беше на 29 декември 2014 година кога присуствуваа на седницата на Советот

на општина Крива Паланка на која беше донесена одлука за усвојување и извршување на општинскиот буџет за 2015 година.

Тие информираа дека сите 30 приоретизирани проекти на Форумот се вклучени во буџетските програми на општината.



ИНФОРМАЦИИ И КОНТАКТИ:

Телефон:
031/375-035
031/372-035
Факс: 031/375-035



ул. Свети Јоаким Осоговски бр. 175
1330 Крива Паланка

Електронска пошта:
opkp@krivapalanka.gov.mk
Софтверски адрес:
www.krivapalanka.gov.mk